

മധുരമായ കുട്ടികളെ - നിങ്ങൾ ഇപ്പോൾ പരമപവിത്രമായ ബാബയുടെ മടിയിലേക്ക് വന്നിരിക്കുകയാണ്, നിങ്ങൾക്ക് മനസ്സ് കൊണ്ടുപോലും പവിത്രമായി മാറണം.

ചോദ്യം : പരമ പവിത്രമായ കുട്ടികളുടെ ലഹരിയും അടയാളങ്ങളുമെന്തായിരിക്കും?

ഉത്തരം : അവർക്ക് ലഹരിയുണ്ടായിരിക്കും നമ്മൾ പരമ പവിത്രമായ ബാബയുടെ മടിത്തട്ടിലേക്ക് വന്നിരിക്കുകയാണ്. നമ്മൾ പരമപവിത്രമായ ദേവതകളായി മാറുകയാണ്, അവരുടെ മനസ്സിൽ പോലും മോശമായ ചിന്തകളുണ്ടാകില്ല. അവർ സുഗന്ധമുള്ള പുഷ്പങ്ങളായിരിക്കും, അവരിൽ നിന്ന് ഒരു മോശമായ കർമ്മവുമുണ്ടാകില്ല. അവർ അന്തർമുഖിയായി മാറി സ്വയത്തെ പരിശോധിക്കുന്നു, എന്നിൽ നിന്ന് എല്ലാവർക്കും സുഗന്ധമാണോ വരുന്നത്? എന്റെ കണ്ണ് ഒന്നിലും മുങ്ങിപ്പോകുന്നില്ലല്ലോ?

ഗീതം : മരിക്കുന്നതും അങ്ങയുടെ വഴിയിൽ...

ഓം ശാന്തി. കുട്ടികൾ ഗീതം കേട്ടു പിന്നീട് അതിന്റെ അർത്ഥവും ഉള്ളിൽ വിചാര സാഗര മഥനം നടത്തി കണ്ടുപിടിക്കണം. ഇതാണ് പറഞ്ഞത് മരിക്കുന്നത് അങ്ങയുടെ മടിയിൽ എന്ന്? ആത്മാവാണ് വിളിച്ചത് എന്തുകൊണ്ടെന്നാൽ ആത്മാവ് പതിതമാണ്. അവസാനം മാത്രമെ പാവനം എന്നു പറയാൻ സാധിക്കുകയുള്ളൂ അതായത് ശരീരം പാവനമായതു ലഭിക്കുമ്പോൾ. ഇപ്പോൾ പുരുഷാർത്ഥികളാണ്. ഇതും അറിയാം- ബാബയുടെ അടുത്ത് വന്നിട്ടു വേണം മരിക്കാൻ. ഒരുപക്ഷെ ഉപേക്ഷിച്ച് മറ്റൊരാളെ സ്വീകരിക്കുക അർത്ഥം ഒന്നിൽ നിന്ന് മരിച്ച് മറ്റൊരാളിന്റെ അടുത്ത് പോവുക. ലൗകിക അച്ഛന്റെയും കുട്ടി ശരീരം ഉപേക്ഷിച്ചാൽ മറ്റൊരാളിന്റെ അടുത്ത് ജന്മമെടുക്കാറുണ്ടല്ലോ. ഇതും അങ്ങനെത്തന്നെയാണ്. മരിച്ച് പിന്നീട് പരമ പവിത്രമായ അച്ഛന്റെ മടിയിലേക്ക് നിങ്ങൾ പോകുന്നു. പരമ പവിത്രം ആരാണ്?(അച്ഛൻ), പിന്നെ പവിത്രം ആരാണ്? (സന്യാസി) ശരി, ഈ സന്യാസിമാരെ പറയാം പവിത്രം എന്ന്. നിങ്ങളും സന്യാസിയും തമ്മിൽ വ്യത്യാസമുണ്ട്. സന്യാസിമാർ പവിത്രമായി മാറുന്നുണ്ടെങ്കിലും ജന്മമെടുക്കുന്നത് പതിതത്തിൽ നിന്നല്ല. നിങ്ങൾ പരമപവിത്രമായി മാറുകയാണ്. നിങ്ങളെ പരമ പവിത്രമായി മാറ്റുന്നത് ബാബയാണ്. സന്യാസിമാർ വീടൊട്ടാം ഉപേക്ഷിച്ച് പവിത്രമായി മാറുന്നു. ആത്മാവാണ് പവിത്രമായി മാറുന്നത്. നിങ്ങൾ സ്വർഗ്ഗത്തിൽ ദേവി-ദേവതകളാകുന്നു, അപ്പോൾ നിങ്ങൾ തന്നെയാണ് പരമ പവിത്രമായി മാറുന്നത്. നിങ്ങളുടേത് പരിധിയില്ലാത്ത സന്യാസമാണ്. സന്യാസിമാരുടേത് പരിധിയുള്ളതാണ്. അവർ പവിത്രമായി മാറുന്നു, നിങ്ങൾ പരമപവിത്രമായി മാറുകയാണ്. ബുദ്ധിയും പറയുന്നുണ്ട്-നമ്മൾ പുതിയ ലോകത്തിലേക്കു പോവുകയാണ് എന്ന്. സന്യാസിമാർ വരുന്നത് തന്നെ രജോപ്രധാന അവസ്ഥയിലാണ്. വ്യത്യാസമില്ല. രജോപ്രധാനം എവിടെക്കിടക്കുന്നു, സതോപ്രധാനം എവിടെക്കിടക്കുന്നു. നിങ്ങൾ പരമ പവിത്രമായ ബാബയിലൂടെ പവിത്രമായി മാറുകയാണ്. ബാബ ജ്ഞാനസാഗരനുമാണ്, സ്നേഹത്തിന്റെ സാഗരനുമാണ്. ഇസ്ലീഷിൽ ഓഷ്യൻ ഓഫ് നോളേജെന്നും, ഓഷ്യൻ ഓഫ് ലൗ എന്നും പറയുന്നു. നിങ്ങളെ എത്ര ഉയർന്നവരാക്കി മാറ്റുന്നു. അങ്ങനെയുള്ള ഉയർന്നതിലും വെച്ച് ഉയർന്നതും പരമപവിത്രവുമായ ബാബയെയാണ് വിളിക്കുന്നത്, വന്ന് പതിതരെ പാവനമാക്കി മാറ്റു , പതിതമായ ലോകത്തിൽ വന്ന് നമ്മളെ പരമപവിത്രമാക്കി മാറ്റു എന്ന്. അതിനാൽ കുട്ടികൾക്ക് അത്രക്കും ലഹരിയുണ്ടായിരിക്കണം. നമ്മളെ ബാബയാണ് പഠിപ്പിക്കുന്നത് ! നമ്മൾ എന്തായി മാറും? ദൈവിക ഗുണങ്ങളും ധാരണ ചെയ്യണം. കുട്ടികൾ എഴുതാറുണ്ട്- ബാബാ, മായ ഞങ്ങൾക്ക് ഒരുപാട് കൊടുങ്കാറ്റ് കൊണ്ടുവരുന്നുണ്ട് എന്ന്. ഞങ്ങളെ മനസ്സുകൊണ്ട് ശുദ്ധമാക്കി മാറ്റാൻ അനുവദിക്കുന്നില്ല, നമ്മൾ പരമപവിത്രമായി മാറുകയാണെങ്കിൽ ഇങ്ങനെയുള്ള മോശമായ ചിന്തകൾ എന്തുകൊണ്ടാണ് വരുന്നത്? ബാബ പറയുന്നു -ഇപ്പോൾ നിങ്ങൾ തികച്ചും പതീതത്തിലും പതീതമായി മാറിയിരിക്കുകയാണ്. ഒരുപാട് ജന്മങ്ങളുടെയും അവസാനമായി ബാബ വീണ്ടും നിങ്ങളെ വളരെ നന്നായി പഠിപ്പിക്കുകയാണ്. നിങ്ങൾ കുട്ടികളുടെ ബുദ്ധിയിൽ ഈ ലഹരിയുണ്ടായിരിക്കണം- നമ്മൾ എന്തായി മാറുകയാണെന്ന്. ഈ ലക്ഷമീ-നാരായണൻമാരെ ഇങ്ങനെയാക്കി മാറ്റിയതാരാണ്? ഭാരതം സ്വർഗ്ഗമായിരുന്നില്ല. ഈ സമയം ഭാരതം തമോപ്രധാനവും ഭ്രഷ്ടാചാരിയുമാണ്. പിന്നീട് ഈ ഭാരതത്തെ നമ്മൾ പരമ പവിത്രമാക്കി മാറ്റുന്നു. അങ്ങനെയാക്കുന്നവരും തീർച്ചയായും വേണമല്ലോ. നമുക്ക് ദേവതയായി മാറണം, എന്ന ലഹരി സ്വയത്തിലുമുണ്ടായിരിക്കണം. അതിനുവേണ്ടി അങ്ങനെയുള്ള ഗുണങ്ങളുമുണ്ടാകണം. തീർത്തും താഴേനിന്ന് മുകളിലേക്ക് കയറുകയാണ്. ഏണിപ്പടിയിലും ഉയർച്ചയും വീഴ്ചയും എഴുതിയിട്ടുണ്ടല്ലോ. ആരാണോ താഴെ വീണിരിക്കുന്നത് അവർ സ്വയത്തെ എങ്ങനെ പരമ പവിത്രം എന്ന് പറയും. ബാബ തന്നെയാണ് വന്ന് കുട്ടികളെ പരമ പവിത്രമാക്കി മാറ്റുന്നത്. നിങ്ങൾ ഇവിടെ വന്നിരിക്കുന്നത് തന്നെ വിശ്വത്തിന്റെ അധികാരിയും

പരമപവിത്രവുമായി മാറാനാണ്. അതിനാൽ എത്ര ലഹരി വേണം. ബാബ നമ്മളെ ഇത്രയും ഉയർന്നതാക്കി മാറ്റാൻ വന്നിരിക്കുകയാണ്. മനസാ-വാചാ-കർമ്മണാ പവിത്രമായി മാറണം. സുഗന്ധമുള്ള പൂഷ്പങ്ങളായി മാറണം. സത്യയുഗത്തെ പറയുന്നതു തന്നെ- പുനോട്ടമെന്നാണ്. ദുർഗന്ധം ഒന്നുമില്ലാത്തത്. ദുർഗന്ധം ദേഹ-അഭിമാനത്തെയാണ് പറയുന്നത്. ആരിലും കുടുഷ്ടി പോകരുത്. ഹൃദയത്തെ കുത്തുന്നതും കണക്കുണ്ടാക്കുന്ന തരത്തിലുമുള്ള ഒരു മോശമായ കർമ്മവുമുണ്ടാകരുത്. നിങ്ങൾ 21 ജന്മത്തേക്കു വേണ്ടി ധനം ശേഖരിക്കുന്നു. നിങ്ങൾ കുട്ടികൾക്കറിയാം നമ്മൾ വളരെ ധനവാൻമാരായി മാറുകയാണ്. നമ്മൾ ദൈവിക ഗുണങ്ങളാൽ നിറഞ്ഞവരാണോ എന്ന് തന്റെ ആത്മാവിൽ നോക്കണം? ബാബ എങ്ങനെയാണോ പറയുന്നത് അതു പോലെ നമ്മൾ പുരുഷാർത്ഥം ചെയ്യുന്നുണ്ടോ? നിങ്ങളുടെ ലക്ഷ്യം നോക്കൂ എങ്ങനെയുള്ളതാണെന്ന്. സന്യാസിമാർ എവിടെക്കിടക്കുന്നു നിങ്ങൾ കുട്ടികൾ എവിടെ. നമ്മൾ ആരുടെ മടിത്തട്ടിലേക്കാണ് വന്നിരിക്കുന്നതെന്ന് നിങ്ങൾ കുട്ടികൾക്ക് ലഹരിയുണ്ടായിരിക്കണം! നമ്മളെ എന്താക്കി മാറ്റുന്നു? അന്തർമുഖിയായി നോക്കണം- നമ്മൾ ഏതുവരെ യോഗ്യതയുള്ളവരായി മാറിയിട്ടുണ്ടെന്ന്? എല്ലാവരിലും ജ്ഞാനത്തിന്റെ സുഗന്ധം വ്യാപിപ്പിക്കുന്ന തരത്തിൽ, നമുക്കെത്ര പൂഷ്പമായി മാറണം? നിങ്ങൾ അനേകർക്ക് സുഗന്ധം നൽകുന്നവരെല്ല. നിങ്ങൾ തനിക്കു സമാനമാക്കി മാറ്റുന്നു. നമ്മളെ പഠിപ്പിക്കുന്നതാരാണ്- എന്ന ലഹരിയുണ്ടായിരിക്കണം. മറ്റൊരാളും ഭക്തിമാർഗ്ഗത്തിലെ ഗുരുക്കൻമാരാണ്. ജ്ഞാനമാർഗ്ഗത്തിൽ ഗുരുക്കൻമാരുണ്ടാകാൻ സാധിക്കില്ല- ഒരു പരംപിതാ പരമാത്മാവ് അല്ലാതെ. ബാക്കിയെല്ലാവരും ഭക്തിമാർഗ്ഗത്തിലേയാണ്. കലിയുഗത്തിലാണ് ഭക്തിയുണ്ടാകുന്നത്. രാവണൻ പ്രവേശിക്കുന്നു. ഇതും ലോകത്തിൽ ആർക്കും അറിയില്ല. ഇപ്പോൾ നിങ്ങൾക്കറിയാം, സത്യയുഗത്തിൽ നമ്മൾ 16 കലാ സമ്പൂർണ്ണരായിരുന്നു, പിന്നീട് ഒരു ദിവസമെങ്കിലും കടന്നുപോയി എങ്കിൽ അതിനെ പൗർണ്ണമിയെന്നു പറയില്ലല്ലോ. ഇതും അങ്ങനെ തന്നെയാണ്. അൽപാൽപം പേനുപോലെ ചക്രം അരിച്ചുകൊണ്ടിരിക്കുന്നു. ഇപ്പോൾ നിങ്ങൾക്ക് പൂർണ്ണമായി 16 കലാ സമ്പൂർണ്ണനായി മാറണം, അതും അല്പകാലത്തേക്കു വേണ്ടി. പിന്നീട് കലകൾ കുറയുന്നു, ഈ ജ്ഞാനം നിങ്ങളുടെ ബുദ്ധിയിലുണ്ടെങ്കിൽ നിങ്ങൾ കുട്ടികൾക്ക് എത്ര ലഹരിയുണ്ടായിരിക്കണം. നമ്മളെ പഠിപ്പിക്കുന്നത് ആരാണ് എന്ന് ഒരുപാടു പേർക്ക് ബുദ്ധിയിലേക്ക് വരുന്നതേയില്ല? ജ്ഞാനത്തിന്റെ സാഗരൻ. കുട്ടികളോട് പറയുകയാണ് നമസ്കാരം കുട്ടികളെ. നിങ്ങൾ ബ്രഹ്മാണ്ഡത്തിന്റെ അധികാരിയാണ്, പരംധാമത്തിലാണ് എല്ലാവരും വസിക്കുന്നത്, പിന്നീട് നിങ്ങൾ വിശ്വത്തിന്റെയും അധികാരിയായി മാറുന്നു. നിങ്ങളുടെ ഉന്മേഷത്തെ വർദ്ധിപ്പിക്കുന്നതിനുവേണ്ടി ബാബ പറയുന്നു നിങ്ങൾ എന്തെങ്കിലും ഉയർന്നവരാണെന്ന്. ഞാൻ വിശ്വത്തിന്റെ അധികാരിയായി മാറുന്നില്ല, ബാബയെക്കാളും നിങ്ങളെ ഉയർന്ന മഹിമയുള്ളവരാക്കി മാറ്റുകയാണ്. അച്ഛന്റെ മക്കൾ ഉന്നതിലേക്കു പോകുമ്പോൾ അച്ഛൻ മനസ്സിലാക്കുമല്ലോ ഇവർ പഠിച്ച് ഇത്രയും ഉയർന്ന പദവി പ്രാപ്തമാക്കിയതാണെന്ന്. ബാബയും പറയുന്നു ഞാൻ നിങ്ങളെ പഠിപ്പിക്കുന്നു, ഇനി നിങ്ങൾക്ക് എത്ര ഉയർന്ന പദവി പ്രാപ്തമാക്കണോ, പുരുഷാർത്ഥം ചെയ്യൂ. ബാബ നമ്മളെ പഠിപ്പിക്കുന്നു- ആദ്യം ലഹരിയുണ്ടായിരിക്കണം. ബാബ എപ്പോൾ വേണമെങ്കിലും വന്ന് സംസാരിക്കാം. ബാബ ഈ ബ്രഹ്മാവിൽ ഉള്ളതുപോലെയാണ്. നിങ്ങൾ കുട്ടികൾ ബാബയുടേതല്ല. ഈ ബ്രഹ്മാവായ്ക്കു രഥവും ബാബയുടേതല്ല. അതിനാൽ അങ്ങനെയുള്ള പരമ പവിത്രമായ ബാബ വന്നിരിക്കുകയാണ് , നിങ്ങളെ പാവനമാക്കി മാറ്റുന്നു. ഇനി നിങ്ങൾ മറ്റുള്ളവരെ പാവനമാക്കി മാറ്റൂ. ഞാൻ റിട്ടയറാവുകയാണ്(വാ നപ്രസ്ഥം). നിങ്ങൾ പരമപവിത്രമായി മാറുമ്പോൾ ഇവിടെ ഒരു അപവിത്രമായവർക്കും വരാൻ സാധിക്കില്ല. ഇത് പരമ പവിത്രമായവരുടെ ചർച്ചാണ്. മറ്റു ചർച്ചകളിൽ എല്ലാ വികാരികളും പോകാറുണ്ട്, എല്ലാവരും പതിതരും അശുദ്ധിയുള്ളവരുമാണ്. ഇത് വളരെ വലിയ പവിത്രമായ ചർച്ചയാണ്. ഇവിടെ ഒരു പതിതമായവർക്കും കാലു കുത്താൻ സാധിക്കില്ല. എന്നാൽ ഇപ്പോൾ അങ്ങിനെ നടപ്പാക്കാൻ സാധിക്കില്ല. കുട്ടികളും അങ്ങനെയുള്ളവരായി മാറിയാൽ മാത്രമെ ഇങ്ങനെയുള്ള നിയമങ്ങൾ ഇറക്കാൻ സാധിക്കുകയുള്ളൂ. ഇവിടെ ആർക്കും ഉള്ളിലേക്കു വരാൻ സാധിക്കില്ല. ചോദിക്കാറില്ലെ നമ്മൾ വന്ന് സഭയിൽ ഇരിക്കട്ടെ എന്ന്? ബാബ പറയും ഓഫീസർമാരെക്കൊണ്ടെല്ലാം പ്രയോജനമുണ്ടെങ്കിൽ അവരെ ഇരുത്താം. നിങ്ങളുടെ പേര് പ്രസിദ്ധമായാൽ നിങ്ങൾക്ക് ഒന്നിന്റെയും ചിന്തയില്ല. ഇപ്പോൾ ശ്രദ്ധിക്കേണ്ടി വരുന്നു, പരമപവിത്രമായവരും വിഷമം സഹിച്ചുകൊണ്ടിരിക്കുന്നു. ഇപ്പോൾ വിലക്കാൻ സാധിക്കില്ല. പ്രഭാവമുണ്ടായാൽ പിന്നെ മനുഷ്യരുടെ ശത്രുതയും കുറയും. നിങ്ങളും മനസ്സിലാക്കിക്കൊടുക്കും നമ്മൾ ബ്രാഹ്മണർക്ക് രാജയോഗം പഠിപ്പിക്കുന്നത് പരമപവിത്രമായ ബാബയാണ്. സന്യാസിമാരെ പരമപവിത്രർ എന്നു പറയില്ലല്ലോ. അവർ വരുന്നതു തന്നെ രജോഗുണീ അവസ്ഥയിലാണ്. അവർക്ക് വിശ്വത്തിന്റെ അധികാരിയായി മാറാൻ സാധിക്കുമോ? ഇപ്പോൾ നിങ്ങൾ പുരുഷാർത്ഥികളാണ്. ചിലപ്പോൾ വളരെ നല്ല പെരുമാറ്റമായിരിക്കും, ചിലപ്പോൾ പേരിനെ മോശമാക്കി മാറ്റുന്ന തരത്തിലുള്ള പെരുമാറ്റമായിരിക്കും. അങ്ങനെയുള്ള ധാരാളം പേർ സെന്ററുകളിലേക്ക് വരുന്നുണ്ട് എന്നാൽ അല്പം പോലും തിരിച്ചറിയുന്നില്ല. നിങ്ങൾ സ്വയത്തെപ്പോലും മറന്നുപോകുന്നു നമ്മൾ എന്തായി മാറാനാണ് പോകുന്നതെന്ന്. ബാബയും

പെരുമാറ്റത്തിലൂടെ മനസ്സിലാക്കും - ഇവരെത്തായിട്ടുമാറുമെന്ന്. ഭാഗ്യത്തിൽ ഉയർന്ന പദവിയുണ്ടെങ്കിൽ പെരുമാറ്റവും വളരെ രാജകീയമായിരിക്കും. നമ്മളെ പഠിപ്പിക്കുന്നത് ആരാണ് എന്ന ഓർമ്മയുണ്ടാകണം എന്നാൽ അളവറ്റ സന്തോഷമുണ്ടായിരിക്കും. നമ്മൾ ഈശ്വരീയ വിദ്യാർത്ഥികളാണെങ്കിൽ എത്ര ബഹുമാനമുണ്ടാകും. ഇപ്പോൾ നിങ്ങൾ പഠിച്ചുകൊണ്ടിരിക്കുകയാണ്. ബാബ മനസ്സിലാക്കുന്നു ഇപ്പോൾ സമയമെടുക്കും. ഓരോ കാര്യത്തിലും നമ്പർവൈസായിരിക്കും. കെട്ടിടവും ആദ്യം സതോപ്രധാനമായിരിക്കും പിന്നീട് സതോ- രജോ-തമോയിലായിരിക്കും. ഇപ്പോൾ നിങ്ങൾ സതോപ്രധാനവും, 16 കലാ സമ്പൂർണ്ണവുമായി മാറാൻ പോവുകയാണ്. മാളിക ഉണ്ടാക്കിക്കൊണ്ടിരിക്കുകയാണ്. നിങ്ങളെല്ലാവരും ചേർന്ന് സ്വർഗ്ഗത്തിന്റെ കൊട്ടാരം ഉണ്ടാക്കിക്കൊണ്ടിരിക്കുകയാണ്. ഇതിനും നിങ്ങൾക്ക് വളരെ സന്തോഷമുണ്ടായിരിക്കണം. ഏറ്റവും അപവിത്രമായി മാറിയിരിക്കുന്ന ഭാരതത്തെ ഇപ്പോൾ പരമ പവിത്രമാക്കി മാറ്റിക്കൊണ്ടിരിക്കുകയാണ്, അതിനാൽ സ്വയത്തിൽ എത്ര ശ്രദ്ധ നൽകണം. നമ്മുടെ പദവി ഭ്രഷ്ടമാകുന്ന തരത്തിലുള്ള ദുഷ്ടിയുണ്ടാകരുത്. ബാബക്കെഴുതിയാൽ ബാബ എന്തു പറയും എന്നല്ല. ഇല്ല, ഇപ്പോൾ എല്ലാവരും പുരുഷാർത്ഥം ചെയ്യുകയാണ്. ബ്രഹ്മാവിനെയും ഇപ്പോൾ പരമപവിത്രമെന്നു പറയില്ലല്ലോ. ആയി മാറുമ്പോൾ പിന്നെ ഈ ശരീരമുണ്ടാവില്ല. നിങ്ങളും പരമപവിത്രമായി മാറിക്കൊണ്ടിരിക്കുകയാണ്. പിന്നീട് അതിലും പദവികളാണ്. അതിനുവേണ്ടി പുരുഷാർത്ഥം ചെയ്യുകയും ചെയ്തിരിക്കുകയും വേണം. ബാബ ഒരുപാട് പോയിന്റുകളെല്ലാം നൽകുന്നുണ്ട്. ആരെങ്കിലും വരുകയാണെങ്കിലും താരതമ്യപ്പെടുത്തി കാണിക്കൂ. ഈ പരമപവിത്രത എവിടെക്കിടക്കുന്നു, മറ്റു സന്യാസിമാരുടെ പവിത്രത എവിടെക്കിടക്കുന്നു. ഈ ലക്ഷ്മീ-നാരായണന്റെ ജന്മം തന്നെ സത്യഗുണത്തിലാണ് ഉണ്ടാവുന്നത്. സന്യാസിമാർ വരുമ്പോൾ തന്നെ പിന്നീടാണ്, എത്ര വ്യത്യാസമാണ്. കുട്ടികൾ മനസ്സിലാക്കുന്നു- ശിവബാബ നമ്മളെ ഇങ്ങനെയാക്കി മാറ്റുന്നു. പറയുന്നു എന്നെ ഓർമ്മിക്കൂ എന്ന്. സ്വയത്തെ അശരീരി ആത്മാവാണെന്നു മനസ്സിലാക്കൂ. ഉയർന്നതിലും ഉയർന്ന ശിവബാബ പഠിപ്പിച്ച് ഉയർന്നതിലും ഉയർന്നതാക്കി മാറ്റുന്നു, ബ്രഹ്മാവിന്റെ നമ്മൾ ഇത് പഠിക്കുന്നു. ബ്രഹ്മാവിൽ നിന്ന് വിഷ്ണുവായി മാറുന്നു. ഇതും നിങ്ങൾക്കറിയാം. മനുഷ്യർ ഒന്നും മനസ്സിലാക്കുന്നില്ല. ഇപ്പോൾ മുഴുവൻ സൃഷ്ടിയിൽ രാവണരാജ്യമാണ്. നിങ്ങൾ രാവണരാജ്യം സ്ഥാപിക്കുന്നു, അത് നിങ്ങൾക്കറിയാം. ഡ്രാമയനുസരിച്ച് നമ്മൾ സ്വർഗ്ഗം സ്ഥാപിക്കുന്നതിന് യോഗ്യരായി മാറുകയാണ്. ഇപ്പോൾ ബാബ യോഗ്യരാക്കി മാറ്റുകയാണ്. ബാബക്കല്ലാതെ ശാന്തിധാമത്തിലേക്കും സുഖധാമത്തിലേക്കും ആർക്കും കൊണ്ടുപോകാൻ സാധിക്കില്ല. പൊങ്ങച്ചം പറഞ്ഞുകൊണ്ടിരിക്കുന്നു, ഇന്നയാൾ സ്വർഗ്ഗത്തിലേക്ക് പോയി, മുക്തിധാമത്തിലേക്കു പോയി എന്ന്. ബാബ പറയുന്നു ഈ വികാരിയും പതിവുമായ ആത്മാക്കൾ എങ്ങനെ ശാന്തിധാമത്തിലേക്കു പോകും. നിങ്ങൾ പറയുകയാണെങ്കിൽ മനസ്സിലാക്കും ഇവർക്ക് എത്ര ലഹരിയുണ്ടെന്ന്. ഇങ്ങനെ വിചാര സാഗര മഥനം ചെയ്യൂ, എങ്ങനെ മനസ്സിലാക്കി കൊടുക്കണം. നടക്കുമ്പോഴും -കറങ്ങുമ്പോഴും ഇതിനെക്കുറിച്ചുള്ള ചിന്തനം ഉള്ളിന്റെ ഉള്ളിൽ വരണം. ക്ഷമയും വേണം, നമ്മൾ യോഗ്യരായി മാറണം. ഭാരതവാസികൾ തന്നെയാണ് പൂർണ്ണമായി യോഗ്യരും അയോഗ്യരുമായി മാറുന്നത്, മറ്റാരുമല്ല. ഇപ്പോൾ ബാബ നിങ്ങളെ യോഗ്യരാക്കി മാറ്റുകയാണ്. ജ്ഞാനം വളരെ രസകരമാണ്. ഉള്ളിൽ വളരെ സന്തോഷമുണ്ടാകുന്നു- നമ്മൾ ഈ ഭാരതത്തെ പരമപവിത്രമാക്കി മാറ്റും. പെരുമാറ്റം വളരെ റോയലായിരിക്കണം. കഴിക്കുന്നതിലും-കുടിക്കുന്നതിലും, പെരുമാറ്റത്തിലൂടെയും അറിയാൻ സാധിക്കും. ശിവബാബ നിങ്ങളെ അത്രയും ഉയർന്നതാക്കി മാറ്റും. ബാബയുടെ കുട്ടിയായി മാറി എങ്കിൽ പേര് പ്രശസ്തമാക്കണം. ഇവർ പരമപവിത്രമായ ബാബയുടെ കുട്ടികളാണ് അങ്ങനെയുള്ള പെരുമാറ്റമായിരിക്കണം.പതുകെ-പതുകെ നിങ്ങൾ ആയിമാറിക്കൊണ്ടിരിക്കും മഹിമയുമുണ്ടായിരിക്കൊണ്ടിരിക്കും. പിന്നീട് ഒരു പതിതർക്കും ഉള്ളിൽ വരാത്ത തരത്തിലുള്ള നിയമങ്ങളും മര്യാദകളുമെല്ലാം വരും. ബാബ മനസ്സിലാക്കുന്നു, ഇപ്പോൾ സമയം വേണം. കുട്ടികൾക്ക് ഒരുപാട് പുരുഷാർത്ഥം ചെയ്യണം. തന്റെ രാജധാനിയും തയ്യാറാകണം. പിന്നീട് നിയമങ്ങൾ നടത്തുന്നതിൽ തെറ്റില്ല. പിന്നീട് മധുബൻ മുതൽ താഴെ ആബുറോഡ് വരെ വരിയായിരിക്കും. ഇപ്പോൾ നിങ്ങൾ പുരുഷാർത്ഥം ചെയ്ത് മുന്നോട്ട് പോകൂ. ബാബ നിങ്ങളുടെ ഭാഗ്യത്തെ ഉയർത്തിക്കൊണ്ടിരിക്കുന്നു. കോടിമടങ്ങ് ഭാഗ്യശാലിയെന്നു പറയുന്നതും നിയമമനുസരിച്ചാണല്ലോ. ദേവതകളുടെ കാൽപാദങ്ങളിൽ താമര-പുഷ്പത്തെ കാണിക്കാറുണ്ടല്ലോ. ഇതെല്ലാം നിങ്ങൾ കുട്ടികളുടെ മഹിമയാണ്. വീണ്ടും ബാബ പറയുന്നു മൻമനാഭവ, എന്നെ ഓർമ്മിക്കൂ എന്ന്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപ്തദായുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

1. മനസ്സിനെ കാർന്നുകൊണ്ടിരിക്കുന്ന തരത്തിൽ ഒരു കർമ്മവും ചെയ്യരുത്. പൂർണ്ണമായി സുഗന്ധമുള്ള പൂക്കളായി മാറണം. ദേഹ-അഭിമാനത്തിന്റെ ദുർഗന്ധം ഇല്ലാതാക്കണം.
2. പെരുമാറ്റം വളരെ റോയലാക്കി വെക്കണം. പരമപവിത്രമായി മാറുന്നതിനുവേണ്ടി പൂർണ്ണ പുരുഷാർത്ഥം ചെയ്യണം. പദവി ഭ്രഷ്ടമാകുന്ന തരത്തിലുള്ള ദൃഷ്ടിയാകരുത്.

വരദാനം:- ഓരോ ഖജനാവിനെയും കാര്യത്തിൽ ഉപയോഗിച്ച് കോടികളുടെ വരുമാനം സമ്പാദിക്കുന്നവരായ കോടി മടങ്ങ് ഭാഗ്യശാലികളായി ഭവിക്കട്ടെ.

ഓരോ സെക്കന്റും കോടികളുടെ വരുമാനം സമ്പാദിക്കുന്നതിന്റെ വരദാനം ഡ്രാമയിൽ സംഗമയുഗത്തിലെ സമയത്തിന് ലഭിച്ചിട്ടുണ്ട്. അങ്ങനെയുള്ള വരദാനത്തെ സ്വയത്തിന് വേണ്ടി സമ്പാദിക്കൂ, മറ്റുള്ളവർക്ക് ദാനവും ചെയ്യൂ. അതേപോലെത്തന്നെ സങ്കല്പത്തിന്റെ ഖജനാവിനെ, ജ്ഞാനത്തിന്റെ ഖജനാവിനെ, സ്ഥൂലധനമാകുന്ന ഖജനാവിനെ കാര്യത്തിൽ ഉപയോഗിച്ച് കോടികളുടെ വരുമാനം സമ്പാദിക്കൂ, എന്തുകൊണ്ടെന്നാൽ ഈ സമയത്ത് സ്ഥൂലധനവും ഈശ്വരാർത്ഥം സമർപ്പണം ചെയ്യുന്നതിലൂടെ ഒരു നയാപൈസ ഒരു രത്ന സമാനം മൂല്യമുള്ളതാകുന്നു- അതിനാൽ ഈ സർവ്വ ഖജനാവുകളും സ്വയത്തിന് വേണ്ടിയും സേവനത്തിന് വേണ്ടിയും കാര്യത്തിൽ ഉപയോഗിക്കൂ എങ്കിൽ കോടി മടങ്ങ് ഭാഗ്യശാലിയായി മാറും.

സ്തോഗൻ:- എവിടെ ഹൃദയം കൊണ്ടുള്ള സ്നേഹമുണ്ടോ അവിടെ സർവ്വരുടെയും സഹയോഗം സഹജമായും പ്രാപ്തമാകും.